

31994L0063

L 365/24

IL-ĠURNAL UFFIĊJALI TAL-KOMUNITAJIET EWROPEJ

31.12.1994

ID-DIRETTIVA TAL-PARLAMENT EWROPEW U DIRETTIVA TAL-KUNSILL 94/63/KE**ta' l-20 ta' Diċembru 1994****dwar il-kontroll ta' emissjonijiet ta' komposti organiċi volatili li jirriżultaw mill-ħażna tal-petrol u d-distribuzzjoni tiegħu minn terminals għall-istazzjonijiet tas-servizz**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 100a tiegħu,

Wara li kkunsidraw l-proposta mill-Kummissjoni ⁽¹⁾,

Wara li kkunsidraw l-opinjoni tal-Kunsill Ekonomiku u Soċjali ⁽²⁾,

Filwaqt li jaġixxu skond il-proċedura msemmija fl-Artikolu 189b tat-Trattat ⁽³⁾,

Billi programmi suċċessivi ta' azzjoni tal-Komunitajiet Ewropej dwar il-protezzjoni ta' l-ambjent ⁽⁴⁾ enfasizzaw l-importanza li jipprevjenu u jnaqqsu t-tniġġiz ta' l-arja;

Billi l-emissjonijiet ta' komposti volatili organiċi (VOCs) mill-petrol u solventi fil-Komunità jlahhqu 10 miljun tunnelli metriċi fis-sena kieka ma jittiehdu ebda miżuri ta' kontroll; billi l-emissjonijiet VOC jikkontribwixxu għall-formazzjoni ta' ossidanti fotokimiċi bħall-ozone, li f'koncentrazzjonijiet għolja jista' jagħmel ħsara lis-saħħa tal-bniedem u jgħarraq il-veġetazzjoni u materjali; billi whud mill-emissjonijiet VOC mill-petrol huma klassifikati bħala tossiċi, karċinoġeni u teratoġeni;

Billi fit-2 ta' April 1992 il-Komunità ffirmat il-Protokoll għall-Konvenzjoni ta' l-1979 dwar tniġġiz ta' l-arja fuq firxa fit-tul bejn il-konfini li jikkonċerna l-kontroll ta' emissjonijiet ta' komposti organiċi volatili (VOCs) jew il-flussi tagħhom bejn il-konfini, li jipprovdi għal tnaqqis konsiderevoli ta' l-emissjonijiet VOC;

(1) ĠU C 227, tat-3.9.1992, pġ. 3 u ĠU C 270, tas-6.10.1993, pġ. 12.

(2) ĠU C 73, tal-15.3.1993, pġ. 6.

(3) Opinjoni tal-Parlament Ewropew tas-24 ta' Ġunju 1994 (ĠU C 194, tad-19.7.1993, pġ. 325), Posizzjoni Komuni tal-Kunsill tal-4 ta' Ottubru 1993 (Għada mhix ippubblikata fil-Ġurnal Uffiċjali) u Decizzjoni tal-Parlament Ewropew tat-9 ta' Marzu 1994 (ĠU C 91, tat-28.3.1994, pġ. 82.) Ikkonfermata fit-2 ta' Diċembru 1992 (ĠU C 342, tat-20.12.1993, pġ. 15.) Test Kongunt tal-Kumitat ta' Konċil-jazzjoni tat-8 ta' Novembru 1994.

(4) ĠU C 112, ta' l-20.12.1973, pġ. 1, ĠU C 139, tat-13.6.1977, pġ. 1, ĠU C 46, tas-17.2.1983, pġ. 1, ĠU C 328, tas-7.12.1987, pġ. 1.

Billi pass sinifikanti fi strategija għal tnaqqis shiħ ta' emissjonijiet VOC fil-Komunità kien ittiehed bid-Direttiva tal-Kunsill 91/441/KEE tas-26 ta' Ġunju 1991 li temenda d-Direttiva 70/220/KEE dwar l-approssimazzjoni tal-liġijiet fl-Istati Membri li jirrelataw mal-miżuri li għandhom jittiehdu kontra it-tniġġiz ta' l-arja permezz ta' emissjonijiet minn vetturi bil-mutur ⁽⁵⁾ li jimmira għat-tnaqqis ta' bejn 80 sa 90 %, matul 10 sa 15-il sena, emissjonijiet VOC minn gassijiet mit-tubi ta' l-ispurgar u emissjonijiet evaporattivi minn vetturi bil-mutur, li jirrapprezentaw ma' l-40 % ta' l-emissjonijiet preżenti ta' VOCs magħmula mill-bniedem fl-atmosfera; billi, fiż-żmien ta' l-adozzjoni ta' dik id-Direttiva, il-Kummissjoni ntalbet biex tibgħat proposta għal Direttiva dwar il-miżuri biex jitnaqqas it-telf permezz ta' evaporazzjoni f'kull stadju fil-proċess tal-ħażna u d-distribuzzjoni ta' karburanti tal-vetturi bil-mutur;

Billi l-emissjonijiet VOC mis-sistema għall-ħażna u t-tqassim ta' petrol jirrapprezentaw mal-500 000 tunellata metrika fis-sena jew mal-5 % ta' l-emissjonijiet totali ta' VOCs magħmula mill-bniedem fil-Komunità; billi dawn l-emissjonijiet, jirrapprezentaw kontribuzzjoni sinifikanti għat-tniġġiz ta' l-arja speċjalment f'żoni urbani;

Billi teknoloġiji disponibbli jissgħu jassiguraw tnaqqis konsiderevoli tat-telf evaporattiv fis-sistema tat-tqassim tal-petrol, mhux l-anqas permezz ta' l-irkupru tal-gassijiet li johroġu;

Billi, fuq il-bażi ta' standardizzazzjoni internazzjonali u ta' sigurezza matul it-tagħbija ta' bastimenti, għandhom jithejjew standards fil-livell ta' l-Organizzazzjoni Internazzjonali Marittima għall-kontroll tal-gass u sistemi ta' rkupru li japplikaw kemm għall-installazzjonijiet tat-tagħbija u l-bastimenti; billi l-Komunità għandha għalhekk tagħmel minn kollox biex tassigura li d-disposizzjonijiet meħtieġa jiġu introdotti fil-Konvenzjoni Marpol matul ir-reviżjoni kurrenti tal-Marpol li għandha titlesta fl-1996; billi fil-każ li l-Konvenzjoni Marpol ma tigix hekk riveduta, il-Komunità, wara diskussjoni ma' l-imsieħba principali fil-kummerċ, għandha ttipponi miżuri xierqa li japplikaw għall-bastimenti u stallazzjonijiet tal-portijiet li jagħtu servizz lill-bastimenti;

(5) ĠU C 242, tat -30.8.1991, pġ. 1

Billi aktar azzjoni għandha tkun mehtieġa biex tnaqqas l-emmissjonijiet ta' gass matul operazzjonijiet ta' għoti ta' karburanti fl-istazzjonijiet tas-servizz, li fil-preżent jammontaw għall xi 200 000 tunnellata metrika fis-sena, u b'hekk jiġu kontrollati l-emmissjonijiet kollha tal-gass matul it-tqassim tal-petrol;

Billi, sabiex jiġi evitat tghawwiġ fil-kompetizzjoni u sabiex tiġi assigurata l-operazzjoni tas-suq intern, huwa mehtieġ li jiġu armonizzati ċerti miżuri li jikkonċernaw it-tqassim tal-petrol fuq il-baži ta' livell għoli ta' protezzjoni ambjentali;

Billi madankollu għandu jingħata kont tal-vantaġġi u l-piżijiet li jistgħu jirriżultaw minn azzjoni jew in-nuqqas ta' azzjoni; billi huwa għalhekk xieraq li jiġi provdut għall-possibbiltà ta' derogi u kull tant esklużjonijiet f'ċerti każi; billi ċerti Stati Membri għandhom ukoll jingħataw l-għażla ta' perjodi itwal biex jaddattaw sabiex jingħata kont ta' xi miżuri prinċipali ambjentali ta' xorta differenti li setgħu diġà kienu adottaw f'dan il-qasam jew tal-piż partikolari mpost bil-miżuri f'din id-Direttiva minhabba l-istruttura tar-retikolati tagħhom;

Billi azzjoni tal-Komunità għandha tagħti kont tal-kondizzjonijiet ambjentali fir-reġjuni varji tal-Komunità; billi f'dan ir-rigward l-Istati Membri għandhom ikunu jistgħu li jikkonfermaw jew jimponu miżuri aktar stringenti li jirrelataw ma' telf evaporattiv minn stallazzjonijiet fissi mat-territorju kollu tagħhom jew f'żoni ġeografici fejn jiġi stabbilit li daww il-miżuri huma mehtieġa għall-protezzjoni tas-saħħa umana jew ta' l-ambjent minhabba kondizzjonijiet speċjali;

Billi d-disposizzjonijiet tal-paragrafu 1 ta' l-Artikoli 3, 4 u 6 ta' din id-Direttiva japplikaw mingħajr preġudizzju għad-Direttiva tal-Kunsill 83/189/KEE tat-28 ta' Marzu 1983⁽¹⁾ li tippreskrivi proċedura għall-provvista ta' informazzjoni fil-qasam ta' standards tekniċi u regolamenti;

Billi huwa mehtieġ li jiġu introdotti speċifikazzjonijiet armonizzati għat-tagħmir għat-tagħbija mill-qiegh ta' *tankers* tat-triqsabiex tiġi assigurata l-possibbiltà ta' negozju hieles fil-petrol u tagħmir ġewwa l-Komunità u biex jiġi assigurat livell għoli ta' sigurezza; billi disposizzjoni għandha ssir għall-istandardizzazzjoni ta' daww l-ispeċifikazzjonijiet u biex jiġu adattati għall-progress tekniċu;

Billi għandu jitwaqqaf kumitat biex jgħin lill-Kummissjoni biex jiġu adattati l-Annessi li jinsabu ma' din id-Direttiva għall-progress tekniċu,

(1) ĠU L 109, tas -26.4.1983, pġ. 8 Direttiva kif l-ahhar emendata bid-Decizzjoni tal-Kummissjoni 92/400/KEE (ĠU L 221, tas-6.8.1992, pġ.55)

ADOTTAW DAN IR-REGOLAMENT:

Artikolu 1

Kamp ta' applikazzjoni

Din id-Direttiva għandha tapplika għall-operazzjonijiet, stallazzjonijiet, vetturi u bastimenti wżati għall-ħażna, tagħbija u trasport ta' petrol minn terminal għall-ieħor jew minn terminal għall-istazzjoni tas-servizz.

Artikolu 2

Definizzjonijiet

Għall-fini ta' din id-Direttiva:

- (a) "petrol" tfisser kull derivattiv minn żejt mhux raffinat, bl-adittivi jew mingħajrhom, li jkollu pressjoni ta' gass reid ta' 27,6 kilopascals jew aktar, li hu mahsub għall-użu bhala karburant għall-vetturi bil-mutur, minbarra gass likwifikat tal-pitrolju (LPG);
- (b) "gassijiet" għandha tfisser kull komponent gassus li jevapora mill-petrol;
- (c) "stallazzjoni ta' ħażna" għandha tfisser kull tank stazzjonarju f'terminal użat għall-ħażna tal-petrol;
- (d) "terminal" għandha tfisser kull faċilità li tintuża għall-ħażna u t-tagħbija ta' petrol fuq *tankers* tat-triq, *tankers* tal-ferrovija, jew bastimenti, inklużi l-istallazzjonijiet kollha ta' ħażna fuq is-sit tal-faċilità;
- (e) "kontenitur mobbli" għandha tfisser kull tank li jingarr bit-triq, ferrovija jew kanali użat għat-trasferiment ta' petrol minn terminal għall-ieħor jew minn terminal għal stazzjon tas-servizz;
- (f) "stazzjon tas-servizz" għandha tfisser kull stallazzjoni fejn jin-għata petrol fit-tankijiet tal-karburant ta' vetturi bil-mutur minn tankijiet stazzjonarji ta' ħażna;
- (g) stallazzjonijiet "eżistenti" ta' ħażna tal-petrol, stallazzjonijiet tat-tagħbija, stazzjonijiet tas-servizz u kontenituri mobbli għandha tfisser daww l-istallazzjonijiet, stazzjonijiet tas-servizz u kontenituri mobbli li kienu joperaw qabel id-data msemmija fl-Artikolu 10 jew li għalihom liċenza individwali ta' kostruzzjoni jew liċenza ta' operazzjoni, fejn mehtieġa taht il-leġislazzjoni nazzjonali, kienet ingħatat qabel id-data msemmija fl-Artikolu 10;
- (h) "għodda" b'relazzjoni ma' stallazzjonijiet tal-ħażna tal-petrol, stallazzjonijiet tat-tagħbija, stazzjonijiet tas-servizz u kontenituri mobbli għandha tfisser daww l-istallazzjonijiet, stazzjonijiet tas-servizz u kontenituri mobbli li m'humix koperti bil-paragrafu (g);

- (i) "ammont ta' petrol li kien ipproċessat" għandha tfisser l-akbar kwantità totali annwali ta' petrol mgħobbija minn stallazzjoni ta' hażna f'terminal jew minn stazzjon tas-servizz f'kontenitur mobbli matul it-tliet snin li jiġu qabel;
- (j) "unità ta' rkupru tal-gass" għandha tfisser tagħmir għall-irkupru ta' petrol minn gasijiet inklużi kull sistemi ta' ġibjuni ta' riserva f'terminal;
- (k) "bastimen" t għandha tfisser bastiment li jopera f'kanali interni kif definit fil-Kapitolu 1 tad-Direttiva tal-Kunsill 82/714/KEE ta' l-4 ta' Ottubru 1982 li tippreskrivi l-htigiet tekniċi għall-bastimenti li joperaw f'kanali interni ⁽¹⁾;
- (l) "valur mira ta' referenza" għandha tfisser il-linja gwida mogħtija għall-istima shiha ta' adegwatezza tal-miżuri tekniċi fl-Annessi u mhix limitu ta' valur li kontrib jtkiejjel il-kompportament ta' stallazzjonijiet individwali, *terminals* u stazzjonijiet tas-servizz;
- (m) "hażna intermedja ta' gassijiet" għandha tfisser il-ħażna intermedja ta' gassijiet f'tank fiss fuq il-bejt f'terminal għat-trasferiment aktar tard lejn u rkupru f'terminal iehor. It-trasferiment ta' gassijiet minn stallazzjoni ta' hażna għall-oħra f'terminal m'għandux jitqies bhala hażna intermedja ta' gassijiet skond it-tifsira ta' din id-Direttiva;
- (n) "stallazzjoni tat-tagħbija" għandha tfisser faċilità f'terminal li fiha l-petrol jista' jitgħabba f'kontenituri mobbli. Stallazzjonijiet tat-tagħbija għal *tankers* tat-triq jikkomprendu irfid' wiehed jew aktar;
- (o) "irfid" għandha tfisser kull struttura f'terminal li fih jista' jitgħabba l-petrol għal tanker wiehed tat-triq fi żmien partikolari.

Artikolu 3

Stallazzjonijiet tal-ħażna f'terminal

1. L-istallazzjonijiet tal-ħażna għandhom ikunu disinjati u mħaddma skond id-disposizzjonijiet tekniċi ta' l-Anness I.

Dawn id-disposizzjonijiet huma maħsuba li jnaqqsu t-telf totali annwali ta' petrol li jirriżulta mit-tagħbija u hażna f'kull stallazzjoni ta' hażna *f'terminals* għal taht il-valur mira ta' referenza ta' 0,01 piż skond il-piż (w/w) % ta' l-akbar ammont ta' petrol li kien ipproċessat.

L-Istati Membri jistgħu jzommu jew jehtieġu miżuri aktar stringenti mat-territorju kollu tagħhom jew f'żoni ġeografici fejn jiġi stabbilit li daww il-miżuri huma meħtieġa għall-protezzjoni tas-saħħa umana jew ta' l-ambjent minhabba kondizzjonijiet speċifiċi.

(¹) ĠU L 301, tas-28.10.1982, pġ. 1.

L-Istati Membri jistgħu jadottaw miżuri tekniċi għat-tnaqqis ta' telf ta' petrol barra minn daww imniżżla fl-Anness I jekk daww il-miżuri alternattivi juru li jkollhom ta' l-anqas l-istess effiċjenza.

L-Istati Membri għandhom jinfurmaw lill-Istati Membri l-oħra u lill-Kummissjoni b'kull miżuri eżistenti jew b'kull miżuri speċifiċi msemmija f'dan il-paragrafu li jkun qed jaħsbu li jieħdu u l-baži għaliex ikunu hađuhom.

2. Id-disposizzjonijiet tal-paragrafu 1 għandhom jgħoddu:

- (a) mid-data msemmija fl-Artikolu 10 għal stallazzjonijiet godda;
- (b) tliet snin mid-data msemmija fl-Artikolu 10 għal stallazzjonijiet eżistenti jekk l-ammont ta' petrol li kien ipproċessat mgħobbi f'terminal ikun akbar minn 50 000 tunellata metrika/sena;
- (c) sitt snin mid-data msemmija fl-Artikolu 10 għal stallazzjonijiet eżistenti jekk l-ammont ta' petrol ipproċessat mgħobbi f'terminal ikun akbar minn 25 000 tunellata metrika/sena;
- (d) disa' snin mid-data msemmija fl-Artikolu 10 għall-stallazzjonijiet l-oħra kollha eżistenti fit-*terminals*.

Artikolu 4

Tagħbija u hađ ta' kontenituri mobbli f'terminals

1. It-tagħmir tat-tagħbija u l-hađ għandu jkun disinjat u mħaddem skond id-disposizzjonijiet tekniċi ta' l-Anness II.

Dawn id-disposizzjonijiet huma maħsuba li jnaqqsu t-telf totali annwali ta' petrol li jirriżulta mit-tagħbija u l-hađ ta' kontenituri mobbli *f'terminals* għal taht il-valur mira ta' referenza ta' 0,005 w/w % ta' l-ammont ta' petrol li kien ipproċessat.

L-Istati Membri jistgħu jzommu jew jehtieġu miżuri aktar stringenti mat-territorju kollu tagħhom jew f'żoni ġeografici fejn jiġi stabbilit li daww il-miżuri huma meħtieġa għall-protezzjoni tas-saħħa umana jew ta' l-ambjent minhabba kondizzjonijiet speċifiċi.

L-Istati Membri jistgħu jadottaw miżuri tekniċi għat-tnaqqis ta' telf ta' petrol barra minn daww imniżżla fl-Anness II jekk daww il-miżuri alternattivi juri li jkollhom ta' l-anqas l-istess effiċjenza.

L-Istati Membri għandhom jinfurmaw lill-Istati Membri l-oħra u lill-Kummissjoni b'kull miżuri eżistenti jew b'kull miżuri speċifiċi msemmija f'dan il-paragrafu li jkun qed jaħsbu li jieħdu u l-baži għaliex ikunu hađuhom. Il-Kummissjoni għandha tivverifika l-kompatibilità ta' dawn il-miżuri mad-disposizzjonijiet tat-Trattat u daww ta' dan il-paragrafu.

It-*terminals* kollha b'faċilitajiet tat-tagħbija għat-*tankers* tat-triq għandhom ikunu mgħammra b'ta' l-anqas irfid wiehed li jħares l-ispeċifikazzjonijiet għal tagħmir ta' tagħbija mill-qiegh preskritti fl-Anness IV. Dawn l-ispeċifikazzjonijiet għandhom jiġu ri-eżaminati f'intervalli regolari u, fejn xieraq, għandhom ikunu riveduti skond il-proċedura preskritta fl-Artikolu 8.

2. Id-disposizzjonijiet tal-paragrafu 1 għandhom jgħoddu:

- (a) mid-data msemmija fl-Artikolu 10 għal *terminals* godda għat-tagħbija fuq *tankers* tat-triq, *tankers* tal-ferrovija u/jew bastimenti;
- (b) tliet snin mid-data msemmija fl-Artikolu 10 għal *terminals* eżistenti għat-tagħbija fuq *tankers* tat-triq, *tankers* tal-ferrovija u/jew bastimenti jekk l-ammont ta' petrol li kien ipproċessat ikun akbar minn 150 000 tunellata metrika/sena;
- (ċ) sitt snin mid-data msemmija fl-Artikolu 10 għal *terminals* eżistenti għal tagħbija fuq *tankers* tat-triq u *tankers* tal-ferrovija jekk l-ammont ta' petrol li kien ipproċessat ikun akbar minn 25 000 tunellata metrika/sena;
- (d) disa' snin mid-data msemmija fl-Artikolu 10 għall-istallazzjonijiet l-oħra kollha eżistenti ta' tagħbija fterminal għat-tagħbija fuq *tankers* tat-triq jew *tankers* tal-ferrovija.

3. Disa' snin wara d-data msemmija fl-Artikolu 10 il-htigiet għal tagħmir ta' tagħbija mill-qiegħ imniżzla fl-Anness IV għandhom jgħoddu għall-irfid ta' tagħbija ta' *tankers* tat-triq fit-*terminals* kollha kemm-il darba ma jkunux eżenti taht it-termini tal-paragrafu 4

4. B'deroga, l-paragrafi 1 u 3 m'għandhomx jgħoddu:

- (a) għal *terminals* eżistenti b'ammont ta' petrol ipproċessat ta' anqas minn 10 000 tunellata metrika/sena u;
- (b) għal *terminals* godda b'ammont ta' petrol ipproċessat ta' anqas minn 5 000 tunellata metrika/senalokati fi gzejjer żgħar remoti.

L-Istati Membri għandhom jinfurmaw lill-Kummissjoni b'*terminals* konċernati b'dik id-deroga permezz ta' l-arrangamenti ta' rapportar imsemmija fl-Artikolu 9.

5. Ir-Renju ta' Spanja jista' jagħti deroga ta' sena mil-limitu ta' żmien imniżżel fil-paragrafu 2 (b).

Artikolu 5

Kontenituri mobbli

1. Il-kontenituri mobbli għandhom ikunu disinjati u mhaddma skond il-htigiet li ġejjin:

- (a) kontenituri mobbli għandhom ikunu disinjati u mhaddma biex il-gassijiet residwi jinżammu fil-kontenitur wara li jinħall il-petrol;
- (b) il-kontenituri mobbli li jipprovdu petrol lill-istazzjonijiet tas-servizz u t-*terminals* għandhom ikunu disinjati u mhaddma sabiex jaċċettaw u jzommu gassijiet li jmorru lura mill-istallazzjonijiet tal-ħażna fl-istazzjonijiet tas-servizz jew *terminals*. Għal *tankers* tal-ferrovija dan huwa meħtieġ biss jekk jipprovdu petrol lill-istazzjonijiet tas-servizz jew lil *terminals* fejn tintuża ħażna intermedja ta' gassijiet;

- (ċ) ħlief għar-rilaxx permezz ta' valvoli għall-helsien mill-prensa, il-gassijiet imsemmija fis-subparagrafi (a) u (b) għandhom jinżammu fil-kontenitur mobbli sakemm terġa' ssehħ it-tagħbija mill-gdid fit-terminal.

Jekk wara l-ħatt tal-petrol il-kontenitur mobbli sussegwentement jintuża għal prodotti minbarra petrol, sal-limitu li l-irkupru tal-gass jew il-ħażna intermedja ta' gassijiet ma jkunx possibbli, tista' tiġi permessa ventilazzjoni f'żona ġeografika fejn l-emissjonijiet x'aktarx li ma jikkontribwixxux sinifikatament għal problemi ambjentali jew tas-saħħa;

- (d) L-awtoritajiet kompetenti ta' l-Istati Membri għandhom jassiguraw li t-*tankers* tat-triq ikunu regolarment ittestjati li minn-hom ma johroġx gass u li l-valvoli tal-vakwu/pressjoni fuq il-kontenituri mobbli kollha jkunu spezzjonati perġodikament għall-iffunzjonar korrett.

2. Id-disposizzjonijiet tal-paragrafu 1 għandhom jgħoddu:

- (a) mid-data msemmija fl-Artikolu 10 għal *tankers* godda tat-triq, *tankers* tal-ferrovija u bastimenti;
- (b) tliet snin mid-data msemmija fl-Artikolu 10 għal *tankers* tal-ferrovija eżistenti u bastimenti jekk mgħobbija f'*terminals* li għalihom jgħodd l-Artikolu 4(1);
- (ċ) għal *tankers* tat-triq eżistenti meta ffittjati wara għat-tagħbija mill-qiegħ skond l-ispeċifikazzjonijiet preskritti fl-Anness IV.

3. Permezz ta' deroga, id-disposizzjonijiet tal-paragrafu 1, subparagrafi (a), (b) u (ċ) m'għandhomx jgħoddu għal telf ta' gassijiet li jirriżulta minn operazzjonijiet ta' kejl bl-użu ta' stikka ta' l-invell b'relazzjoni ma':

- (a) kontenituri mobbli eżistenti; u
- (b) kontenituri mobbli godda li dahlu fis-servizz matul l-erba' snin li jiġu wara d-data msemmija fl-Artikolu 10.

Artikolu 6

Tagħbija fi stallazzjonijiet ta' ħażna f'stazzjonijiet tas-servizz

1. L-apparat tat-tagħbija u l-ħażna għandu jkun ddisinjat u mħaddem skond id-disposizzjonijiet tekniċi ta' l-Anness III.

Dawn id-disposizzjonijiet huma maħsuba biex inaqqsu t-telf annwali totali ta' petrol li jirriżulta mit-tagħbija fi stallazzjonijiet tal-ħażna fi stazzjonijiet tas-servizz taht il-valur mira ta' referenza ta' 0,01 w/w % ta' l-ammont ta' petrol ipproċessat.

L-Istati Membri jistgħu jzommu jew jeħtieġu miżuri aktar stringent mat-territorju kollu tagħhom jew f'żoni ġeografici fejn jiġi stabbilit li daww il-miżuri huma meħtieġa għall-protezzjoni tas-saħħa umana jew ta' l-ambjent minħabba kondizzjonijiet speċifiċi.

L-Istati Membri jistgħu jadottaw miżuri tekniċi għat-tnaqqis tat-telf ta' petrol minbarra dawn imniżzla fl-Anness III jekk daww il-miżuri alternattivi juru li jkollhom ta' l-anqas l-istess effiċjenza.

L-Istati Membri għandhom jinfurmaw lill-Istati Membri l-oħra u lill-Kummissjoni b'kull miżuri eżistenti jew b'kull miżuri speċifiċi msemmija f'dan il-paragrafu li jkun qed jaħsbu li jiehdu u l-baži għaliex ikunu haduhom.

2. Id-disposizzjonijiet tal-paragrafu 1 għandhom jghoddu:

(a) mid-data msemmija fl-Artikolu 10 għal stazzjonijiet godda tas-servizz;

(b) tliet snin mid-data msemmija fl-Artikolu 10:

— għal stazzjonijiet tas-servizz b'ammont ipproċessat ta' petrol akbar minn 000 m³/sena,

— għal stazzjonijiet tas-servizz eżistenti, ikun x'ikun l-ammont ta' petrol ipproċessat, li huma lokati taht kwatieri permanenti ta' abitazzjoni jew żoni tax-xoghol;

(c) sitt snin mid-data msemmija fl-Artikolu 10 għal stazzjonijiet tas-servizz eżistenti b'ammont ta' petrol ipproċessat akbar minn 500 m³/sena;

(d) disa' snin mid-data msemmija fl-Artikolu 10 għall-istazzjonijiet l-oħra kollha tas-servizzi.

3. B'deroga, l-paragrafi 1 u 2 m'għandhomx jghoddu għal stazzjonijiet tas-servizz b'ammont ta' petrol ipproċessat ta' anqas minn 100 m³/sena.

4. Għal stazzjonijiet tas-servizz b'ammont annwali ta' petrol ipproċessat ta' anqas minn 500 m³/sena, l-Istati Membri jistgħu jagħtu deroga mill-htigiet tal-paragrafu 1 fejn l-istazzjon tas-servizz huwa lokat f'żona ġeografika jew f'sit fejn l-emissjonijiet tal-gass x'aktarx li ma jikkontribwixx b'mod sinifikanti għal problemi ta' l-ambjent jew tas-saħha.

L-Istati Membri għandhom jinfurmaw lill-Kummissjoni bid-dettalji taż-żoni li fihom ikollhom il-hsieb li jagħtu dik id-deroga fil-qafas ta' l-arranġamenti tar-rapportar imsemmija fl-Artikolu 9 u sussegwentement b'kull bidliet f'dawk iż-żoni.

5. Ir-Renju ta' l-Olanda jista' jagħti deroga mil-limitu ta' żmien imniżżel fil-paragrafu 2, bla hsara għall-kondizzjonijiet li ġejjin:

— il-miżuri meħtieġa minn dan l-Artikolu huma implimentati bħala parti minn programm aktar wiesa', eżistenti nazzjonali għal stazzjonijiet tas-servizz li simultanjamet jindirizza diversi problemi ambjentali, bħat-tniġġiż ta' l-ilma, tniġġiż ta' l-arja, tniġġiż ta' l-art u tniġġiż ta' l-iskart u li l-implimentazzjoni tiegħu għandha skeda sikkata,

— il-limitu ta' żmien jista' jiġi varjat biss b'massimu ta' sentejn, bil-programmi kollha jkunu kompluti fil-limitu ta' żmien imniżżel fil-paragrafu 2 (d),

— il-Kummissjoni għandha tiġi notifikata bid-deċizzjoni ta' divergenza mill-limitu ta' żmien imniżżel fil-paragrafu 2, inkluż tagħrif shih dwar il-kamp ta' applikazzjoni u l-limitu ta' l-iskadenza tad-deroga.

6. Ir-Renju ta' Spanja u r-Repubblika Portugiża jistgħu jagħtu deroga ta' sena mil-limitu ta' żmien imniżżel fil-paragrafu 2 (b).

Artikolu 7

Emendi għall-Annessi

Hlief għal-limiti tal-valuri msemmija fl-Anness II, punt 2, l-emendi meħtieġa għall-addattament ta' l-Annessi li jnsabu ma' din id-Direttiva għall-progress tekniku għandhom jiġu adottati skond il-proċedura speċifikata fl-Artikolu 8.

Artikolu 8

Il-kumitat

1. Il-Kummissjoni għandha tkun meġhuna minn kumitat kompost minn rappreżentanti ta' l-Istati Membri u ppresedut minn rappreżentant tal-Kummissjoni.

2. Ir-rappreżentant tal-Kummissjoni għandu jibgħat lill-Kumitat abbozz tal-miżuri li għandhom jittiehdu. Il-kumitat għandu jwassal l-opinjoni tiegħu dwar l-abbozz fil-limitu ta' żmien li l-president jista' jippreskrivi skond l-urgenza tal-kwistjoni. L-opinjoni għandha tingħata bil-maġġoranza preskritta fl-Artikolu 148(2) tat-Trattat fil-każ ta' deċizzjonijiet li l-Kunsill huwa meħtieġ li jadotta fuq proposta mill-Kummissjoni. Il-voti tar-rappreżentanti ta' l-Istati Membri fil-kumitat għandhom ikunu peżati bil-mod imniżżel f'dak l-Artikolu. Il-president m'għandux jivvota.

3. Il-Kummissjoni għandha tadotta l-miżuri maħsuba jekk ikunu skond l-opinjoni tal-Kumitat.

Jekk il-miżuri maħsuba ma jkunux skond l-opinjoni tal-kumitat, jew jekk ma tingħata ebda opinjoni, il-Kummissjoni għandha, mingħajr dewmien, tibgħat lill-Kunsill proposta li tirrelata mal-miżuri li għandhom jittiehdu. Il-Kunsill għandu jaġixxi b'maġġoranza kwalifikata.

4. Jekk wara li jiskadu tliet xhur mid-data ta' referenza lill-Kunsill ma jkunx aġixxa, il-miżuri proposti għandhom ikunu adottati mill-Kummissjoni.

Artikolu 9

Monitoraġġ u rapportar

Ir-rapporti dwar l-implimentazzjoni ta' din id-Direttiva għandhom ikunu stabbiliti skond il-proċedura preskritta fl-Artikolu 5 tad-Direttiva tal-Kunsill 91/692/KEE tat-23 ta' Diċembru 1991 li tistandardizza u tirrazzjonalizza rapporti dwar l-implimentazzjoni ta' ċerti direttivi li jirrelataw ma' l-ambjent⁽¹⁾. Il-Kummissjoni hija mistiedna li takkumpanja l-ewwel rapporti tagħha fejn xieraq bi proposti għal emendi ta' din id-Direttiva,

(¹) ĠU L 377, tal-31.12.1991, pġ. 48.

inkluz b'mod partikolari l-estensjoni tal-kamp ta' applikazzjoni biex jinkludi kontroll tal-gass u sistemi ta' rkupru għat-tagħbija ta' stallazzjonijiet u bastimenti.

2. L-Istati Membri għandhom jikkomunikaw lill-Kummissjoni t-testi tad-disposizzjonijiet tal-liġi nazzjonali li huma jadottaw fil-qasam regolat minn din id-Direttiva.

Artikolu 10

Transposizzjoni fil-leġislazzjoni nazzjonali

1. L-Istati Membri għandhom iġibu fis-sehh il-liġijiet, regolamenti u disposizzjonijiet amministrattivi meħtieġa biex jikkonformaw ma' din id-Direttiva sal-31 ta' Diċembru 1995. Għandhom min-nufih jinfurmaw b'dan lill-Kummissjoni.

Meta dawn il-miżuri jiġu adottati mill-Istati Membri, huma għandhom ikun fihom referenza għal din id-Direttiva jew ikunu akkumpanjati b'dik ir-referenza fl-okkażjoni tal-pubblikazzjoni uffiċjali tagħhom. Il-metodi ta' kif għandha ssir dik ir-referenza għandhom jiġu preskritti mill-Istati Membri.

Artikolu 11

Disposizzjonijiet finali

Din id-Direttiva hija indirizzata lill-Istati Membri.

Magħmula fi Brussell, fl-20 ta' Diċembru 1994.

Għall-Parlament Ewropew

Il-President

K. HÄNSCH

Għall-Kunsill

Il-President

K. KINKEL

ANNEX I

HTIĠIET GĦAL STALLAZZJONIJIET TAL-HAŻNA F'TERMINALS

1. Il-ħajt ta' barra u s-saqaf tat-tankijiet 'il fuq mill-art għandhom jinżebghu f'kulur b'riflettanza ta' radjazzjoni tas-shana ta' 70 % jew aktar. Dawn l-operazzjonijiet jistgħu jiġu programmati sabiex jitwettqu bhala parti miċ-ċikli normali ta' manutenzjoni tat-tankijiet f'perjodu ta' tliet snin. L-Istati Membri jistgħu jagħtu deroga minn din id-disposizzjonijiet fejn meħtieġa għall-protezzjoni ta' żoni speċjali ta' pajsagġ li jkunu ġew magħżula mill-awtorità nazzjonali.

Din id-disposizzjonijiet m'għandhiex tapplika għal tankijiet konnessi ma' unità ta' rkupru tal-gass li tikkonforma mal-ħtiġiet imniżżla fl-Anness II, punt 2.

2. Tankijiet b'soqfa esterni li jisporgu 'l barra għandhom ikunu mġhammra b'siġill primarju biex ikopri l-iżpazju annulari bejn il-ħajt tat-tank u l-periferija ta' barra tas-saqaf li jisporgi 'l barra u b'siġill sekondarju mqabbd fuq is-siġill primarju. Is-siġilli għandhom ikunu hekk disinjati li jiksbu konteniment shih ta' gassijiet ta' 95 % jew aktar meta mqabbla ma' tank komparabbli bis-saqaf fiss mingħajr kontrolli ta' konteniment tal-gass (jiġifieri tank bis-saqaf fiss biss b'vakwu/valvola ta' helsien mill-pessjoni).

3. L-istallazzjonijiet ġodda kollha ta' hażna f'terminals, fejn l-irkupru tal-gass huwa meħtieġ skond l-Artikolu 4 tad-Direttiva (Ara l-Anness II) għandhom ikunu jew:

- (a) tankijiet bis-saqaf fiss imqabbd ma' unità ta' rkupru tal-gass konformi mal-ħtiġiet ta' l-Anness II;
- (b) jew (b) disinjati b'saqaf li jisporgi, jew estern jew intern, mġhammar b'siġilli primarji u sekondarji biex jilhqqu l-ħtiġiet ta' twettieq imniżżla fil-punt 2.

4. Tankijiet eżistenti bis-saqaf fiss għandhom jew:

- (a) ikunu konnessi ma' unità ta' l-irkupru tal-gass li tikkonforma mal-ħtiġiet ta' l-Anness II;
- (b) jew (b) ikollhom saqaf intern li jisporgi b'siġill primarju li għandu jkun hekk disinjat li jikseb konteniment shih ta' gassijiet sa 90 % jew aktar b'relazzjoni ma' tank komparabbli b'saqaf fiss mingħajr ebda kontrolli ta' gass.

5. Il-ħtiġiet għal kontrolli ta' konteniment ta' gass imsemmija taħt il-punti 3 u 4 ma jgħoddux għal tankijiet bis-soqfa fissi f'terminals, fejn hażna intermedja ta' gassijiet hija permessa akons l-Anness II, punt 1.

ANNEX II

HTIĠIET GĦAL STALLAZZJONIJIET TAT-TAGĦBIJA U L-HATT F'TERMINALS

1. Gassijiet spostati minn kontenitur mobbli li jkun qiegħed jitgħabba għandhom jitregġu lura permezz ta' linja ta' konnessjoni li ma johroġx gass minnha għal unità ta' rkupru ta' gass għar-riġenerazzjoni fit-terminal.

Din id-disposizzjoni m'għandhiex tghodd għal tankijiet li jimtlew minn fuq sakemm dik is-sistema ta' tagħbija tkun permessa.

F'terminals li jgħabbu petrol għal fuq bastimenti, unità ta' l-inċinerazzjoni tal-gass tista' tiġi sostituta għal unità ta' rkupru tal-gass jekk l-irkupru tal-gass ikun perikoluż jew teknikament impossibbli minhabba l-volum ta' gass ritornat. Il-htiġiet li jikkonċernaw emissjonijiet atmosferiċi mill-unità ta' l-irkupru tal-gass għandhom ukoll japplikaw għall-unità ta' l-inċinerazzjoni tal-gass.

F'terminals b'ammont ta' petrol ipproċessat ta' anqas minn 25 000 tonnelli metriċi/sena, il-ħażna intermedja ta' gassijiet tista' tiġi sostituta għal irkupru immedjat ta' gass fit-terminal.

2. Il-konċentrazzjoni medja ta' gassijiet fl-ispurġar mill-unità ta' l-irkupru tal-gass korretta għad-diluzzjoni matul it-trattament - m'għandhiex teċċedi l-35 g/metru kubu normali (Nm³) għal xi siegħa partikolari.

Għal unitajiet ta' rkupru tal-gass, installati qabel l-1 ta' Jannar 1993, ir-Renju Unit jista' jagħti deroga mill-limitu tal-valur ta' 35 g/Nm³ għal-liema siegħa tkun li tkun, preskritta f'dan l-Anness, bla ħsara għall-kondizzjonijiet li ġejjin:

- l-installazzjoni għandha thares limitu ta' valur ta' 50 g/Nm³ għal siegħa tkun liema tkun imkejla skond l-ispeċifikazzjonijiet imnizzla f'dan l-Anness,
- id-deroga għandha tintemm l-aktar tard disa' snin mid-data msemmija fl-Artikolu 10 tad-Direttiva,
- il-Kummissjoni għandha tkun notifikata bl-installazzjonijiet individwali effettwati b'din id-deroga inkluża informazzjoni dwar l-ammont ta' petrol proċessat tagħhom li jkun ipproċessat u l-emissjonijiet ta' gass mill-installazzjoni.

L-awtoritajiet kompetenti ta' l-Istati Membri għandhom jassiguraw li l-kejl u l-metodi ta' analiżi u l-frekwenza tagħhom ikunu stabbiliti.

Il-kejl għandu jsir matul il-kors ta' jum shiħ tax-xogħol (minimu ta' seba' siegħat) ta' l-ammont normali ta' petrol ipproċessat.

Il-kejl jista' jkun kontinwu jew mhux kontinwu. Jekk jintuza kejl mhux kontinwu, għandu jsir ta' l-anqas erbat ikjil fis-siegħa.

L-iżball kollox ma' kollox tal-kejl minhabba t-tagħmir użat, il-gass tal-kalibrizzjoni u l-proċedura użata m'għandhomx jeċċedu 10 % tal-valur imkejjel.

It-tagħmir użat għandu jkun kapaċi li jkejjel konċentrazzjonijiet ta' l-anqas baxxi daqs 3 g/Nm³.

Il-preċiżjoni għandha tkun ta' l-anqas 95 % tal-valur imkejjel.

3. L-awtoritajiet kompetenti ta' l-Istati Membri għandhom jassiguraw li l-linji ta' konnessjoni jiġi verifikati regolament jekk inixxux.

4. L-awtoritajiet kompetenti ta' l-Istati Membri għandhom jassiguraw li l-operazzjonijiet tat-tagħbija jingħalqu fl-irfid fil-każ ta' tnixxija ta' gass. Tagħmir għal dawk l-operazzjonijiet ta' eghluq għandu jkun installat fl-irfid.

5. Fejn ikun permess il-mili ta' kontenituri mobbli minn fuq, il-hruġ ta' l-estensjoni tat-tagħbija għandu jinżamm viċin il-qiegħ tal-kontenitur mobbli, sabiex jiġi evitat tixrid waqt it-tagħbija.

ANNEX III

HTIGIET GHALL-ISTALLAZZJONIJIET TAT-TAGHBIJA U L-HAŻNA FI STAZZJONIJIET TAS-SERVIZZ U TERMINALS FEJN TITWETTAQ IL-HAŻNA INTERMEDJA TAL-GASS

Gassijiet spustjati bit-twassil ta' petrol fi stallazzjonijiet ta' hażna fi stazzjonijiet tas-servizz u f'tankijiet fissi fuq il-bejt użati għall-hażna intermedja tal-gassijiet għandhom jidhlu lura permezz ta' linja ta' konnessjoni li minnha ma jninxix il-gass għall-kontenitur mobbli li jwassal il-petrol. Operazzjonijiet tat-tagħbija m'għandhomx isefhū sakemm l-arrangamenti ma jkunux f'pothom u jiffunzjonaw kif imiss.

ANNEX IV

SPEĊIFIKAZZJONIJIET GHAT-TAGHBIIJA MILL-QIEGH, ĠBIR TA' GASS U PROTEZZJONI KONTRA MILI ŻEJJED TA' TANKERS EWROPEW TAT-TRIQ**1. Igganċar**

- 1.1. Il-ganċ likwidu ta' l-estensjoni tat-tagħbija għandu jkun ganċ femminili li għandu jaqbel ma' adapter Api ta' 4 pulzjeri (101,6 mm) lokat fuq il-vettura kif definit bi:

— s-Seba' edizzjoni API tal-Prattika
Rakkomandata 1004, Novembru 1988.

It-tagħbija mill-qiegh u l-irkupru tal-gass għall-vetturi bil-mutur bit-tank MC-306 (Taqsim 2.1.1.1 – Tip ta' adapter użat għat-tagħbija mill-qiegh)

- 1.2. Il-ganċ li jiġbor il-gass tal-pajp li jiġbor il-gass ta' l-irfid tat-tagħbija għandu jkun *cam-and-groove* femminili li għandu jaqbel ma' *cam-and-groove* maskili ta' 4 pulzjeri (101,6 mm) lokat fuq il-vettura kif definit:

— Seba' Edizzjoni API tal-Prattika
Rakkomandata 1004 Novembru 1988.

Tagħbija mill-qiegh u l-irkupru tal-gass għall-vetturi bil-mutur bit-tank MC-306 (Taqsim 4.1.1.2 – Adapter ta' l-irkupru tal-gass)

2. Kondizzjonijiet tat-tagħbija

- 2.1. Ir-rata normal ta' tagħbija likwida għandha tkun ta' 2 300 litru kull minuta (massimu 2 500 litru kull minuta) għal kull estensjoni ta' tagħbija.
- 2.2. Meta t-terminal ikun qed jopera fl-ogħla domanda, is-sistema tal-ġbir tal-gass ta' l-irfid tat-tagħbija, inkluża l-unità ta' l-irkupru tal-gass, hija konċessa li tiġġenera kontro-pessjoni massima ta' 55 millibar fuq il-ġenb tal-vettura ta' l-adapter tal-ġbir tal-gass.
- 2.3. Il-vetturi kollha approvati li jitgħabbew mill-qiegh għandhom iġorru pjanċa ta' identifikazzjoni li tispeċifika n-numru massimu permess ta' estensjonijiet tat-tagħbija li jistgħu joperaw simultanjament waqt li jiġi assigurat li ebda gass ma jiġi rilaxxat permezz tal-valvoli tal-kompartiment P u V, meta l-pessjoni massima pjantata lura tkun 55 millibar kif speċifikat fit-2.2.

3. Konnessjoni tal-kxif ta' l-ert/mili żejjed tal-vettura

L-irfid tat-tagħbija għandu jkun mghammar b'unità li tikkontrolla l-kxif ta' mili żejjed li, meta mqabbdha mal-vettura, għandha tipprovdi sinjal li ma jfallix ta' permess li jippermetti t-tagħbija, sakemm ebda sensizzaturi ta' mili żejjed ta' kompartiment ma jikxfu livell għoli.

- 3.1. Il-vettura għandha tkun konnessa ma' unità ta' kontroll fuq l-irfid permezz ta' konnettur *standard* elettriku ta' l-industrija b'10 pinnijiet. Il-konnettur maskili għandu jkun immuntat fuq il-vettura u l-konnettur femminili għandu jkun imqabbd ma' *flying lead* konnessa ma' l-unità ta' kontroll immuntata fuq l-irfid.
- 3.2.1. Id-ditekters ta' livell għoli fuq il-vettura għandhom ikunu jew sensitizzaturi thermistor b'żewġ wajers, sensitizzaturi ottiċi b'żewġ wajers, sensitizzaturi ottiċi b'5 wajers jew ekwivalent kompatibbli, sakemm is-sistema tkun ma tistax tfalli. (NB: thermistors għandhom ikollhom koeffiċjent ta' temperatura negattiva)
- 3.3. L-unità ta' kontroll ta' l-irfid għandha tkun addattata kemm għal sistemi ta' vetturi b'2 wajers u 5 wajers.
- 3.4. Il-vettura għandha tkun imqabbdha ma' l-irfid permezz ta' wajer komuni ta' ritorn tas-sensitizzaturi tal-mili żejjed, li għandhom ikunu konnessi ma' konnettur maskili b'10 pinnijiet imqabbd max-xażi tal-vettura. Il-konnettur femminili b'10 pinnijiet għandu jkun konness ma' l-egħluq ta' l-unità ta' kontroll li għandu jkun konness ma' l-ert ta' l-irfid.
- 3.5. Il-vetturi kollha approvati ta' tagħbija mill-qiegh għandhom iġorru pjanċa ta' identifikazzjoni (Ara 2.3) li tispeċifika t-tip ta' sensizzaturi stallati li jikxfu l-mili żejjed (jiġifieri b'2 wajers jew 5 wajers).

4. Lokazzjoni tal-konnessjonijiet

- 4.1. Id-disinn tal-facilitajiet tal-ġbir tal-likwidu u tal-ġbir tal-gass fuq l-irfid tat-tagħbija għandu jkun ibbażat fuq l-invilops tal-konnessjoni tal-vettura li ġej.

- 4.1.1. L-għoli tal-linja taċ-ċentru ta' l-*adapters* likwidi għandu jkun: massimu 1,4 metru (mhux mgħobbija); minimu 0,5 metru (mgħobbija), bl-għoli preferit ikun 0,7 sa 1,0 metru).
- 4.1.2. L-ispazju orizzontali ta' l-*adapters* għandu jkun mhux anqas minn 0,25 metru (l-ispazju minimu preferit huwa is 0,3 metru).
- 4.1.3. L-*adapters* likwidi kollha għandhom ikunu lokati f'envilops li ma jeċċedix iż-2.5 metri fit-tul.
- 4.1.4. L-adapter li jiġbor il-gass għandu jkun preferibbilment lokat fuq il-lemin ta' l-*adapters* tal-likwidu u f'għoli li ma jeċċedix 1,5 metri (mhux mgħobbi) u mhux anqas minn 0,5 metru (mgħobbi).
- 4.2. Il-konnettur ta' l-ert/mili żejjed għandu jkun lokat fuq il-lemin ta' l-*adapters* li jiġbru l-gass u f'għoli li ma jeċċedix il-1,5 metri (mhux mgħobbi) u mhux anqas minn 0,5 metri (mgħobbi).
- 4.3. Il-konnessjonijiet ta' hawn fuq għandhom ikunu lokati f'genb wiehed biss tal-vettura.

5. Partijiet li jillockjaw ta' sigurezza

5.1. *Kxif ta' ert/mili żejjed.*

It-tagħbija m'għandhiex tkun permessa sakemm ma jiġix provdut sinjal permissiv minn unità ta' kontroll ta' ert/mili żejjed.

Fil-każ ta' kondizzjoni ta' mili żejjed jew it-telf ta' l-ert tal-vettura, l-unità tal-kontroll ta' fuq l-irfid għandha tagħlaq il-valvola ta' kontroll ta' l-irfid tat-tagħbija.

5.2. *Kxif ta' ġbir ta' gass*

It-tagħbija m'għandhiex tkun permessa sakemm il-pajp tal-ġbir tal-gass ma jkunx ġie konness mal-vettura u jkun hemm passaggġ hieles għall-gassijiet spostjati li johorġu mill-vettura fis-sistema ta' impjant tal-ġbir tal-gass.
